

II

(Atti mhux leġiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) 2019/2163

tas-17 ta' Diċembru 2019

li jiffissa għas-snin 2020 u 2021 il-volumi tal-iskattar għall-finijiet ta' applikazzjoni possibbli ta' dazji addizzjonali tal-importazzjoni fuq ċertu frott u hxejjex

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikolari l-punt (b) tal-ewwel paragrafu tal-Artikolu 183 tiegħu,

Billi:

- (1) L-Artikolu 39 tar-Regolament ta' Implimentazzjoni tal-Kummissjoni (UE) 2017/892 ⁽²⁾ jipprevedi li dazju addizzjonali tal-importazzjoni kif imsemmi fl-Artikolu 182(1) tar-Regolament (UE) Nru 1308/2013 jista' jiġi applikat għall-prodotti u matul il-perjodi elenkati fl-Anness VII ta' dak ir-Regolament ta' Implimentazzjoni. Dak id-dazju addizzjonali tal-importazzjoni jrid japplika jekk il-kwantità ta' kwalunkwe wiehed mill-prodotti mqiegħda fiċ-ċirkolazzjoni libera għal kwalunkwe wiehed mill-perjodi ta' applikazzjoni stabbiliti f'dak l-Anness taqbeż il-volum tal-iskattar ta' importazzjonijiet f'sena għal dak il-prodott. Dazji addizzjonali ta' importazzjoni ma għandhomx jiġu imposti fejn l-importazzjonijiet ma jkunux mistennija jfixklu s-suq tal-Unjoni, jew fejn l-effetti jkunu sproporzjonati għall-oġġettiv maħsub.
- (1) Skont it-tieni subparagrafu tal-Artikolu 182(1) tar-Regolament (UE) Nru 1308/2013, il-volumi tal-iskattar tal-importazzjonijiet għall-applikazzjoni possibbli ta' dazji ta' importazzjoni addizzjonali fuq ċertu frott u hxejjex huma bbażati fuq *data* dwar l-importazzjoni u fuq *data* dwar il-konsum domestiku tul it-tliet snin ta' qabel. Abbażi tad-*data* nnotifikata mill-Istati Membri għas-snin 2016, 2017 u 2018, jenhtieg li, għas-snin 2020 u 2021, jiġu ffixxati l-volumi tal-iskattar għal ċertu frott u hxejjex.
- (2) Filwaqt li jitqies li dak il-perjodu ta' applikazzjoni ta' dazji addizzjonali tal-importazzjoni possibbli, kif stipulat fl-Anness VII tar-Regolament ta' Implimentazzjoni (UE) 2017/892, jibda għal għadd ta' prodotti fl-1 ta' Jannar, dan ir-Regolament jenhtieg li jibda japplika mill-1 ta' Jannar 2020, u għaldaqstant jenhtieg li jidhol fis-seħh mill-iktar fis,

ADOTTAT DAN IR-REGOLAMENT:

Artikolu 1

Għas-snin 2020 u 2021, il-volumi tal-iskattar imsemmija fil-punt (b) tal-ewwel subparagrafu tal-Artikolu 182(1) tar-Regolament (UE) Nru 1308/2013 għall-prodotti elenkati fl-Anness VII tar-Regolament ta' Implimentazzjoni (UE) 2017/892 huma stipulati fl-Anness ta' dan ir-Regolament.

⁽¹⁾ ĠU L 347, 20.12.2013, p. 671.

⁽²⁾ Ir-Regolament ta' Implimentazzjoni tal-Kummissjoni (UE) 2017/892 tat-13 ta' Marzu 2017 li jistabbilixxi regoli għall-applikazzjoni tar-Regolament (UE) Nru 1308/2013 tal-Parlament Ewropew u tal-Kunsill fis-setturi tal-frott u l-hxejjex, u dak tal-frott u l-hxejjex ipproċessati (ĠU L 138, 25.5.2017, p. 57).

Artikolu 2

Dan ir-Regolament għandu jidhol fis-seħħ fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Jannar 2020.

Għandu jiskadi fit-30 ta' Ġunju 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Diċembru 2019.

Għall-Kummissjoni

Il-President

Ursula VON DER LEYEN

ANNEX

Volumi tal-iskattar għall-prodotti u l-perjodi stipulati fl-Anness VII tar-Regolament ta' Implimentazzjoni (UE) 2017/892, għall-applikazzjoni possibbli ta' dazji tal-importazzjoni addizzjonali

Mingħajr hsara għar-regoli dwar l-interpretazzjoni tan-Nomenklatura Magħquda, id-deskrizzjoni tal-prodotti hija meqjusa biss bhala waħda indikattiva. Għall-finijiet ta' dan l-Anness, il-kamp ta' applikazzjoni tad-dazji tal-importazzjoni addizzjonali jiġi ddeterminat mill-kamp ta' applikazzjoni tal-kodiċijiet NM kif jeżistu fiz-żmien tal-adozzjoni ta' dan ir-Regolament.

Numru tal-ordni	Kodiċi NM	Deskrizzjoni tal-prodotti	Perjodu ta' applikazzjoni		Volum tal-iskattar (ftunnellati)
			2020	2021	
78.0020	0702 00 00	Tadam	Mill-1 ta' Ġunju sat-30 ta' Settembru		54 848
78.0015			Mill-1 ta' Ottubru	sal-31 ta' Mejju	578 315
78.0065	0707 00 05	Hjar	Mill-1 ta' Mejju sal-31 ta' Ottubru		62 171
78.0075			Mill-1 ta' Novembru	sat-30 ta' April	48 583
78.0085	0709 91 00	Qaqoċċ	Mill-1 ta' Novembru	sat-30 ta' Ġunju	8 244
78.0100	0709 93 10	Zukkini	Mill-1 ta' Jannar sal-31 ta' Diċembru		94 081
78.0110	0805 10 22 0805 10 24 0805 10 28	Laring	Mill-1 ta' Diċembru	sal-31 ta' Mejju	466 660
78.0120	0805 22 00	Klementini	Mill-1 ta' Novembru	sa tmiem Frar	241 919
78.0130	0805 21 0805 29 00	Mandolin (inklużi tangerini u satsumas); wilkings u ibridi taċ-ċitru simili	Mill-1 ta' Novembru	sa tmiem Frar	96 897
78.0160	0805 50 10	Lumi	Mill-1 ta' Jannar sal-31 ta' Mejju		351 591
78.0155			Mill-1 ta' Ġunju sal-31 ta' Diċembru		621 073
78.0170	0806 10 10	Gheneb tal-mejda	Mis-16 ta' Lulju sas-16 ta' Novembru		214 307
78.0175	0808 10 80	Tuffieħ	Mill-1 ta' Jannar sal-31 ta' Awwissu		595 028
78.0180			Mill-1 ta' Settembru sal-31 ta' Diċembru		1 154 623
78.0220	0808 30 90	Langas	Mill-1 ta' Jannar sat-30 ta' April		141 496
78.0235			Mill-1 ta' Lulju sal-31 ta' Diċembru		106 940
78.0250	0809 10 00	Berquq	Mill-1 ta' Ġunju sal-31 ta' Lulju		7 166
78.0265	0809 29 00	Ċirasa, għajr iċ-ċirasa qarsa	Mis-16 ta' Mejju sal-15 ta' Awwissu		104 573
78.0270	0809 30	Hawħ, inkluz in-nuċiprisk	Mis-16 ta' Ġunju sat-30 ta' Settembru		3 482
78.0280	0809 40 05	Għajnbaqar	Mis-16 ta' Ġunju sat-30 ta' Settembru		204 681